

ڈاکٹر شیخ عنایت اللہ

سابق پروفیسر عربی پنجاب یونیورسٹی

لغات القرآن

لسانی تحقیق و تدقیق ہمیشہ سے مسلمانوں کی علمی زندگی کی ایک نہایاں خصوصیت رہی ہے۔ مسلمان اقوام میں سے عربوں نے بالخصوص اپنی زبان کے ساتھ جو اعتناء کیا ہے، اور لسانی تحقیقات میں جو سرگرمی دکھلانی ہے، اس کی مثال دیگر قوموں کی تاریخ میں ہٹ کم ملتی ہے۔ اس لسانی کد و کاوش کی ابتداء قرآن مجید کے مطالعہ سے ہوئی۔ مسلمانوں کو اور خصوصاً عجمیوں کو جب کلام ہاک کے فہم و تفہیم کی ضرورت پیش آئی، تو اس سے لسانی مسائل کی تحقیق کو تحریک ملی۔ عربی زبان کے قواعد منضبط ہوئے، جس سے عربی کا علم صرف و نحو وجود میں آیا۔ از روئے الصاف اس بات کا اعتراف لازم ہے کہ ان تحقیقات میں عرب علماء کے ساتھ عجم کے فضلاء نے بھی بڑھ چڑھ کر حصہ لیا۔ چنانچہ عربی گریمر کی سب سے پہلی جامع کتاب جو لکھی گئی وہ ایک ایرانی عالم سیبویہ کے قلم سے نکلی تھی۔ اسی طرح ترکستان کی خاک سے علامہ جار الله زخشری جیسا عربی زبان کا بے نظیر عالم متبحر پیدا ہوا۔

عربی گریمر کی تدوین کے ساتھ ساتھ عربی الفاظ و محاورات کی جمع و تدوین بھی شروع ہوئی۔ ابتداء میں متفرق مضامین پر چھوٹے چھوٹے

رسالے لکھئے گئے - مثلاً کتاب الابل ، کتاب الغیل اور کتاب الشجر وغیرہ ، بعد ازان اسی مواد کو بڑے بڑے لغات کی صورت میں ترتیب دیا گیا - عربی کتب لغت کی وسعت اور جامعیت حیرت انگیز ہے - جب "لسان العرب" شائع ہوئی تو اس کی سائی بمشکل بیس جلدیوں میں ہو سکی - اسی طرح قاموس کی شرح "تاج العروس" بڑی تقطیع کی دس ضخیم جلدیوں میں طبع ہوئی - عبرانی ، یونانی اور لاطینی بھی علمی زبانیں ہیں ، لیکن ان میں کسمی زبان کو ایسے مفصل اور مبسوط لغات نصیب نہیں ہوئے تھے - عربی لغاتوں کی اس حیرت انگیز وسعت اور خیامت کی وجہ عربی زبان کی میں پایاں وسعت ہے جس پر عبور حاصل کرنا ایک معمولی آدمی کا کام نہیں - امام سیوطی نے اپنی "اتفاقان" میں ایک فقیہ کا قول نقل کیا ہے کہ "کلام العرب لا يحيط به إلا نبی" یعنی عربی زبان اتنی وسیع ہے کہ اس کا احاطہ ایک نبی جیسا غیر معمولی انسان ہی کر سکتا ہے - اسی مفہوم کو امام شافعیؓ نے قدرے وضاحت کے ساتھ اپنے "رسالہ" کی ابتداء میں یوں ادا کیا ہے کہ : لسان العرب اوسع الاسننة مذهباً و اکثرها الفاظاً و لا نعلم الله يحيط بجميع علمه انسان غير نبی - یعنی عربوں کی زبان تمام زبانوں سے زیادہ وسیع ہے اور اس کے الفاظ بھی مقابلہ زیادہ کثیر ہیں - اور ہمیں معلوم نہیں کہ کونی انسان موالے ایک نبی جیسے عباری کے اس کے تمام علم کا احاطہ کر سکتا ہے - (الرسالة للإمام الشافعيؓ - مطبوعہ قاہرہ ، صفحہ ۱۳) -

عربی زبان کا ظرف بہت وسیع ہے - اس نے غیر زبانوں کے مینکڑوں الفاظ معرب کر کے یعنی اپنے قالب میں ڈھال کر اپنے دامن میں سعیٹ لیئے ہیں - اس قسم کے بیسیوں الفاظ قرآن مجید میں بھی مستعمل ہوئے ہیں - رسالہ ہذا میں اسی نوعیت کے متعدد الفاظ کی لغوی تشریح مقصود ہے جس میں ان کے اصلی مأخذ کا کھوج لکایا گیا ہے -

اس تشریح سے پہلے اس مسئلہ کو صاف کرنا ضروری ہے کہ آیا قرآن مجید میں عجمی الفاظ پائے جاتے ہیں ، یا وہ ”عربی مبین“ کی حیثیت سے غیر زبانوں کے الفاظ سے پاک ہے ؟ اس مسئلہ پر ائمہ اسلام دو گروہوں میں منقسم ہیں ، اور ان دونوں نے اپنی اپنی رائے کے اثبات میں بہت سے دلائل دیے ہیں ۔ حضرت عبداللہ ابن عباس رض ، عکرمہ را اور مجاہد را اس بات کے قائل تھے کہ قرآن مجید میں عجمی زبانوں کے الفاظ پائے جاتے ہیں ، اور انہوں نے متعدد الفاظ مثلاً اخیل ، مشکوہ اور یم کے متعلق تصریح کی ہے کہ یہ عجمی ہیں ۔ بعض دیگر مفسرین بھی اس بات میں کچھ مضائقہ نہیں سمجھتے کہ قرآن مجید میں عجمی الفاظ کے وجود کا اعتراف کریں ۔ کیونکہ ان کی یہ رائے ہے کہ جو عجمی الفاظ معرب بن جائیں ، اور عربی قالب میں ڈھال لیے جائیں ، ان کا استعمال مغل فصاحت نہیں ہو سکتا ، کیونکہ وہ عسیر الفہم نہیں رہتے بلکہ معرب بتنے کے بعد قریب الفہم بن جاتے ہیں ۔

لیکن اس قول کے بر عکس بہت سے ائمہ یعنی امام شافعی را ، امام ابن حجریر طبری را ، ابو عبیدہ عمر بن منشی ، قاضی ابوبکر باقلانی اور ابن فارس قزوینی قرآن پاک میں عجمی الفاظ کے وجود کے منکر ہیں ۔ ان کی بڑی دلیل یہ ہے کہ قرآن نے کئی مرتبہ کہا ہے کہ اس کی ”عربی مبین“ ہے یعنی وہ ایسی واضح زبان میں نازل ہوا ہے ، جس کو عرب لوگ آسانی سے سمجھ سکتے ہیں ۔ اس ضمن میں وہ اس آیت کا حوالہ دیتے ہیں : وَ لَوْ جَعَلْنَا قُرْآنًا أَعْجَمِيًّا لَقَالُوا لَوْلَا فَصَلَتْ آيَاتُهُ أَعْجَمِيٌّ وَ عَرَبِيًّا ۔ اس کے علاوہ قرآن کریم فرماتا ہے : مَا أَرْسَلْنَا مِنْ وَسُولٍ إِلَّا لِلْأَسَانِ قَوْمَهُ لَيَهُنَّ لَهُمْ ۔

ان کے دیگر ہم خیال علماء نے بھی یہ دلیل پیش کی ہے کہ قرآن مجید میں عجمی الفاظ کے وجود کو تسلیم کرنے سے عربی زبان پر یہ اعتراض وارد ہوتا ہے کہ وہ ناقص اور نامکمل ہے ۔ اور پیغام خداوندی کو ادا

سکونت سے قاصر ہے حالانکہ خدا تعالیٰ نے اپنے پیغام کے لیے ایسی زبان اختیار کی جو سب زبانوں سے اکمل ہے اور اداہے مطلب کے لیے نبطی یا فارسی یا میریانی زبانوں کی محتاج نہیں۔ ابن فارس نے لکھا ہے کہ اگر قرآن میں غیر عربی الفاظ آئے ہیں تو اس سے یہ شبہ پیدا ہو گا کہ عربی دیگر زبانوں کے مقابلے میں نامکمل ہے۔

امام طبری اپنی تفسیر میں لکھتے ہیں کہ قرآن کے بعض الفاظ کی تفسیر میں جو یہ کہا گیا ہے کہ ابن عباس^{رض} اور دیگر مفسروں نے بعض الفاظ کو فارسی اور بعض کو جبشی یا نبطی بتایا ہے، تو دراصل یہ الفاظ کا توارد اور توانق ہے۔ یعنی عربوں اور ایرانیوں اور جبشویوں نے یکسان الفاظ کو اتفاقاً استعمال کیا ہے۔ لیکن امام موصوف کی یہ توجیہ تسلی بخش نہیں کیونکہ مینکڑوں الفاظ کے متعلق مختلف اقوام کا توارد و توانق تجربہ اور قیاس دونوں کے خلاف ہے۔

ابو منصور الشعابی نے اپنی کتاب الجواہر میں اس مسئلہ کو یہ کہہ کر مواجهہ نے کی کوشش کی ہے کہ قرآن مجید ”میں“ یعنی واضح بیان میں نازل ہوا ہے اور اس میں کوئی لفظ ایسا نہیں جو عربی نہ ہو یا جسے کسی غیر زبان کی مدد کے بغیر سمجھہا نہ جاسکے۔ قدیم عربوں کے شام اور جبشوں کے ساتھ تجارتی تعلقات تھے اور وہ ان ملکوں کا سفر کیا کرتے تھے۔ انہوں نے عجمی الفاظ اخذ کر لیے، لیکن ان میں کچھ تبدیلیاں کر دیں۔ مثلاً بعض حروف کو گرا دیا اور بعض عجمی الفاظ میں جو ثقلات تھیں، اسے دور کر دیا اور ان الفاظ کو اپنی شاعری اور گفتگو میں استعمال کیا۔ چنانچہ اس طرح سے وہ الفاظ خالص عربی الفاظ کی مثل بن گئے اور ان کے لٹوپیر کے علاوہ قرآن مجید میں بھی استعمال ہوئے۔ لہذا حقیقت یہ ہے کہ یہ الفاظ پہلے عجمی تھے لیکن جب عربوں نے

ان سے کام لیا ، اور ان کو معرب بنا لیا ، تو وہ الفاظ اس لحاظ سے عربی بن گئے ۔

امام جلال الدین سیوطی نے بھی تقریباً اسی رائے کا اظہار کیا ہے ، اور اتقان میں اس بحث کو ان الفاظ کے ساتھ ختم کیا ہے کہ : ”میرے نزدیک صحیح رائے وہ ہے جس سے دونوں قولوں کی تصدیق ہوتی ہے ۔ یہ الفاظ اپنے اصل کے لحاظ سے عجمی ہیں لیکن جب وہ عربوں کے استعمال میں آئے اور انہوں نے ان کو معرب بنا لیا اور ان کو تبدیل کر کے اپنے الفاظ کی صورت دے دی تو وہ الفاظ عربی بن گئے اور جب قرآن نازل ہوا ، تو یہ الفاظ عربوں کے کلام میں مختلف ہو چکے تھے ۔ لہذا جو شخص یہ بات کہیں کہ یہ الفاظ اپنی موجودہ معرب صورت میں عربی ہیں تو وہ بھی سمجھا ہے ، اور جو شخص یہ کہیں کہ وہ الفاظ اپنے اصل مأخذ کے لحاظ سے عجمی ہیں ، تو وہ بھی سمجھا ہے ۔“

ابو منصور جوالیقی اور ابن الجوزی بغدادی کے احوال بھی اسی قول کے قریب قریب ہیں ۔

اب ہم ناظرین کی خدمت میں چند ایک ایسے قرآنی الفاظ کی لغوی تشرییج پیش کرتے ہیں ، جن کے متعلق اکثر محققین کی رائے ہے کہ وہ اپنے اصل مأخذ کے لحاظ سے عجمی ہیں ، لیکن معرب بننے کے بعد عربی زبان کا جزو بن گئے ہیں اور قرآن پاک نے ان کو جس بے تکلفی سے استعمال کیا ہے ، اس سے ثابت ہوتا ہے کہ رسول مقبول (صلی اللہ علیہ وسلم) کے اولین مخاطب ان الفاظ کے مفہوم و معنی سے بخوبی واقف تھے اور ان کا استعمال قرآن پاک کی زبان کے میں ہونے میں کسی طرح حارج و حائل نہیں ہوتا اور نہ ہی اس کی فصاحت میں مخل ہے ۔

آدم

آدم ایک عرب کلمہ ہے بمعنی ابوالبشر - تورات اور قرآن مجید کی رو سے آدم پہلا بشر ہے جسے خداوند کریم نے پیدا کیا تھا - آدم کا لفظ عربی کے علاوہ کنعانی (فنیقی) عبرانی اور سریانی زبانوں میں بھی موجود ہے - گویا متعدد سامی زبانوں کا ایک مشترک کلمہ ہے -

آدم کا لفظ سب سے پہلے تورات کے سفرالنکوبین میں استعمال ہوا تھا اور بعد ازاں قرآن پاک کی مختلف سورتوں میں کم از کم پچیس مرتبہ آیا ہے -

ابو منصور جواليقى نے کتاب المعرف میں آدم کے لفظ کو عربی بتایا ہے ۔ لیکن علامہ زمخشیری اور قاضی یضیاوى نے اسے ایک عجمی کلمہ قرار دیا ہے ۔ راغب اصفہانی نے لفظ آدم کے اشتقاق کے بارے میں متعدد اقوال نقل کیے ہیں اور ایک قول یہ روایت کیا ہے کہ آدم آدمہ سے مشتق ہے جس کے معنی کندمی رنگت کے ہیں ۔ اگر ان قول کو قبول کر لیا جائے تو آدم کا وزن اسود اور احمر کی طرح افعل قرار پائے گا ۔

عربی میں آدم کا لفظ صرف ابوالبشر کے لیے اسم علم کے طور پر استعمال ہوا ہے ۔ لیکن عبرانی اور کنعانی زبانوں میں عام انسانوں کے لیے بھی آیا ہے ۔

آدم کا لفظ مغربی قوموں نے بھی اسم علم کے طور پر اختیار کیا ہے اور ان کے پان حسب ذیل مختلف صورتوں میں پایا جاتا ہے :

English, German	}	Adam
French and Danish		
Italian		Adamo
Spanish		Adan
Portuguese		Adao

ابراہیم

حضرت ابراہیم خلیل اللہ کی وجہ تسمیہ تورات کے مفترالتکوین میں یوں بیان کی گئی ہے :

و لما کان ابرام ابن تسع و تسعین منہ ظہر الرب لا برام و قال له
انا اللہ القدیر و تكون ابا لجہور من الام و الماء ک کثیرا
 جدا و جعلک اما و ملوک منک یخرون .

ترجمہ : جب ابرام ۹۹ سال کی عمر کو پہنچا ، تو پروودگار ابرام پر
ظاہر ہوا اور اس نے کہا کہ میں اللہ قدیر ہوں اور تو ہت سے
قوموں کا باپ بنے گا ۔ پس تو ابرام کے نام سے نہیں پکارا
جائے گا ۔ بلکہ تیرا نام ابراہیم ہو گا ۔ کیونکہ میں تجھے ہت سی
قوموں کا باپ بناؤں گا اور تجھے ہت سی اولاد دون گا اور تجھے سے
ہت سی قومیں بناؤں گا اور تیری نسل سے ہت سے بادشاہ پیدا
ہوں گے ۔

ابراہیم کو انگریزی میں Abraham لکھتے ہیں ۔ ابراہیم کا اسم علم
غالباً ابراہیم کی صورت ہے ۔

ابریق

عربی زبان میں ابریق کے معنی لوٹا ہیں ، یعنی پانی رکھنے کا طرف
جس میں پانی الدھیلنے کے لیے ایک ڈوٹی لگی ہوتی ہے ۔

یہ لفظ بصیغہ جمع یعنی اباریق قرآن مجید میں جنت کی نعمتوں کے
بیان میں ایک مرتبہ یوں مذکور ہوا ہے :

یطوف علیہم ولدان مخلدون باکواب و اباریق و کائس من

معین (سورة الواقعة)

ترجمہ : (ان پر یعنی اہل جنت پر گردش کریں گے نوجوان جو مدد جوان رہیں گے - آب خورے اور آفتابے لئے کر اور شراب ناب کے جام) -

تعالیٰ (فقہ اللغو) جوالیقی (كتاب المعرب) اور سیوطی (المذہب) کے علاوہ لسان العرب اور تاج العروس کے مؤلف سب اس بات پر متفق ہیں کہ یہ لفظ فارسی زبان سے لیا گیا ہے -

اب یہ محوال باقی رہ جاتا ہے کہ ابریق کی اصلی فارسی صورت کیا تھی - فارسی جدید میں لوٹے کے لیے آبریز کا لفظ مستعمل ہے - ابریق غالباً کسی پہلوی لفظ کا معرب ہوگا - وہ لفظ آبریز تھا یا کچھ اور، پنوز فیصلہ طالب بات ہے -

اٹل

اٹل ایک قسم کا درخت ہے ، جس کا ذکر سورہ سبا میں صرف ایک مرتبہ آیا ہے :

فاغرضا فارسلنا عليهم سیل العرم وبندلنا هم بجنتین ذواتی آکل
خحط و اٹل و شیء و من سدر قلیل

ترجمہ : (پس انہوں نے روگردانی کی ، پس ہم نے ان پر بند کا سیلاب بھیجا (یعنی وہ سیلاب جو بند کے ٹوٹنے سے آیا تھا) اور ہم نے ان کے دو باغات کو بدل دیا ایسے دو باغات سے جن میں بدمزہ میوے تھے اور جھاؤ کے درخت تھے اور چند ایک بیریاں تھیں) -

ائل جس کا ذکر آیت بالا میں آیا ہے ، دیار عرب کا ایک معروف درخت ہے جس کی شکل و صورت کھجور کی مانند ہوتی ہے ، لیکن اس میں کوئی پھل نہیں لگتا ، اور اس کی لکڑی صرف عارت کے کام آتی ہے - اردو میں اسے جھاؤ اور انگریزی میں tamarisk کہتے ہیں ۔

اسرائیل

(بنی اسرائیل)

حضرت اسماعیل^۳ کے بیٹے اور حضرت ابراہیم^۴ کے پوتے حضرت یعقوب^۵ کا لقب اسرائیل تھا ۔ اسی لیے ان کی اولاد بنو اسرائیل کہلانی اور قرآن مجید میں ان کا ذکر اسی نام سے آیا ہے ۔

تورات کی (کتاب پیدائش) میں لکھا ہے کہ :

ظہر اللہ یعقوب ایضاً و بارکہ و قال له اللہ اسمک یعقوب لا
یدعی اسمک فيما بعد یعقوب بل یکون اسمک اسرائیل فدعا
اسمہ اسرائیل

ترجمہ : (یعنی خدا یعقوب پر بھی ظاہر ہوا اور اس کو برکت دی ، اور اللہ نے اس سے کہا کہ تیرا نام یعقوب ہے لیکن اس کے بعد تمہیں یعقوب کے نام سے نہیں پکارا جائے گا ، بلکہ تیرا نام اسرائیل ہوگا ، پس اس نے اسے اسرائیل کے نام سے پکارا) ۔

حضرت یعقوب^۵ کی اولاد تعطیل کے زمانے میں مصر میں جا کر آباد ہو گئی تھی اور جب فرعون یعنی مصر کے بادشاہ نے ان پر ظلم و ستم کرنا شروع کیا ، تو ان کے درمیان حضرت موسیٰ^۶ نے ظہور کیا ، جو ان کو مصر سے صحیح سلامت نکال کر لیے آئے ۔

حضرت موسیٰ^۳ کی وفات کے بعد بنو اسرائیل نے کنعان کا ملک فتح کیا اور وہاں اپنی حکومت قائم کی۔ اسی زمانے میں حضرت داؤد^۳ ان کے درمیان پیدا ہوئے۔ داؤد^۳ ان کے بادشاہ بھی تھے اور ان کے پیغمبر بھی۔ ان کا زمانہ حضرت عیسیٰ^۳ سے ایک ہزار سال پیشتر کا ہے۔ داؤد^۳ کے بعد ان کے پیشے حضرت ملیحان^۳ تخت حکومت پر بیٹھے۔ انہوں نے اپنے عہد میں اورشلم میں محلات کے علاوہ بیکل بھی تعمیر کیا۔

حضرت ملیحان^۳ کی وفات (۹۳۲) کے بعد بنو اسرائیل کی سلطنت دو حصوں میں تقسیم ہو گئی۔ شاہی حصے کا دارالحکومت سامیہ قرار پایا، اور اورشلم کی حکومت کے ساتھ صرف یہودا اور ابن یهین کے دو قبیلے رہ گئے۔ یہی وہ لوگ ہیں جو بعد ازاں یہود یا یہودی کہلاتے۔ قرآن مجید نے رسول اکرم صلی اللہ علیہ وسلم کے ہم عصر اسرائیلیوں کو یہود ہی کے نام سے ہمکارا ہے۔

چھٹی صدی قبل مسیح میں بابل کے بادشاہ بخت نصر نے یہود کی سلطنت کو تسخیر کر کے اپنی سلطنت میں شامل کر لیا اور بہت سے یہودیوں کو قیدی بننا کر اپنے ساتھ لے گیا۔ بعد ازاں رومیوں نے یہود کے ملک کو فتح کر کے اپنی سلطنت میں شامل کر لیا۔ جب یہودیوں نے ۷۰ء میں بغاوت کی تو رومیوں نے اورشلم کو تباہ و بریاد کر دیا۔ بہت سے یہودی مارے گئے۔ جو لوگ باقی بھی، ادھر آدھر بھاگ گئے۔ اس طرح یہود کی دونوں ریاستوں کا خاتمه ہو گیا۔ گھان غالب ہے کہ مدینہ اور خیر کے یہودی قبیلے اسی زمانے میں حجاز میں آکر آباد ہونے تھے۔

اسرائیل میں ایل کا جو لفظ آیا ہے اس سے صاف ظاہر ہے کہ اسرائیل ایک عبرانی نام ہے۔ عبرانی وہی ایل کے معنی اللہ ہیں۔

الاحقاف

قرآن مجید کے مطابق ”الاحقاف“ جزیرہ العرب کا وہ خطہ ہے جو قدیم زمانے میں قوم عاد کا مسکن تھا ۔ چنانچہ سورۃ الاحقاف میں ہے :

و اذْكُرْ اخَا عَادَ اذْ انذَرَ قَوْمَهُ فِي الْاحْقَافِ

ترجمہ : اور یاد کر عاد کے بھائی کو جب اس نے اپنی قوم کو احقاف کی سرزمین میں ڈرایا ۔

ذیل کی آیات میں اس بات کی تصریح کر دی گئی ہے کہ عاد کے بھائی سے حضرت پود^۳ صادیں جو قوم عاد کی طرف پیغمبر بنا کر بھیج گئے تھے :

كَذَبَتْ عَادُ الْمَرْسَلِينَ ۝ أَذْ قَالَ لَهُمْ أَخْوَهُمْ هُودٌ إِلَّا تَنْقُونُ ۝ إِنِّي
لَكُمْ رَسُولٌ أَمِينٌ ۝ (سورۃ الشعرااء)

ظهور اسلام سے پہلے عاد کی قوم ناپید ہو چکی تھی ، اس لیے علماء السابق نے اس کو عرب بائیہ میں شمار کیا ہے ۔

عربی زبان میں حق کے معنی منعی شکل کا ریتلہ ٹیلہ یا تودا ہے ۔ احقاف اسی حق کی جمع کا صیغہ ہے اور احقاف کا اطلاق اس وسیع و عریض صحراء پر ہوتا ہے جو یمن کے مشرق میں کٹی سو مربع میل تک پھیلا ہوا ہے اور سرامر ریتلے نیلوں سے بٹا ہڑا ہے ۔ چونکہ وہاں ریت کے سوا اور کچھ نظر نہیں آتا اس لیے عرب لوگ احقاف کو الرمل کے نام سے بھی یاد کرتے ہیں ۔

اسہاعیل

حضرت اسماعیل^۱ حضرت ابراہیم^۲ کے لیئے تھے جو ان کی مصری

زوجہ پاجرہ کے بطن سے تھے ۔ ان کا ذکر قرآن مجید میں کئی بار آیا ہے ۔
چنانچہ سورہ بقرہ میں ہے :

و اذ يرفع ابراهيم القواعد من الـبيت و اسماعيل ربنا تقبل منا انك
انت السميع العليم ۰

ترجمہ : اور جب ابراہیم^۳ اور اسماعیل^۴ بیت اللہ کی بنیادیں اٹھا رہے
تھے (تو انہوں نے کہا) اے ہمارے پروردگار، ہم سے قبول
کر تو سننے والا اور علم والا ہے ۔

تورات کی کتاب پیدائش میں اسماعیل^۳ کی وجہ تسمیہ یوں بیان
ہوئی ہے :

قال لها ملاک الرب هالت حبلی فتلدين ابناً و تدعین اممه
اسماعيل لان الرب قد سمع لمذلتك ۰

ترجمہ : پروردگار کے فرشتہ نے اس سے یعنی پاجرہ سے کہا کہ تو حاملہ
ہے، پس تو ایک بیٹا جنم گی اور تو اسے اسماعیل کے نام سے
پکارے گی کیونکہ پروردگار نے تیری فریاد من لی ہے ۔

مذکورہ بالا بیان سے ظاہر ہے کہ اسماعیل ایک عبرانی نام ہے
جو سمع اور ایل سے مل کر بنا ہے ۔ اس میں ایل الله کا مترادف ہے ۔

استبرق

قرآن مجید میں اہل جنت کے جن شاندار اور پُر تکلف کپڑوں کا ذکر
آیا ہے، ان میں حریر اور سندس کے علاوہ استبرق بھی شامل ہے ۔

سورہ الانسان میں استبرق کا لفظ چار مرتبہ مذکور ہوا ہے :

عليهم ثياب سندس خضر واستبرق و حلوا اساور من فضة و سقلهم

ربهم شراباً طهوراً ۵

ترجمہ : آن پر یعنی اہلِ جنت پر سبز سندس کے کپڑے ہوں گے ، اور استبرق ہوگا ، اور آن کو چاندی کے کنگن پہنانے جائیں گے - اور آن کا پروردگار ان کو پاکیزہ شراب پلانے گا -

سورة الرحمن میں ہے :

مُتَكَبِّئُونَ عَلَىٰ فَرْشٍ بَطَالِنَهَا مِنْ أَسْتَبرَقٍ ۝

ترجمہ : اور وہ یعنی اہلِ جنت ایسے فرشوں پر تکیہ لگائے بیٹھیں گے ، جن کے استر استبرق یعنی موٹی اطلس کے ہوں گے -

سورة الکھف میں ہے :

وَيَلْبِسُونَ ثِيَابًا خَضْرًا مِنْ سَنْدَسٍ وَأَسْتَبْرَقٍ مُتَكَبِّئُونَ فِيهَا عَلَى الْأَرَائِكِ
نَعَمُ الشَّوَّابُ وَ حَسَنَتْ مِنْ تَفْقَاتِ ۝

ترجمہ : وہ سبز سندس اور استبرق کا لباس پہنیں گے اور چھپر کھٹوں پر تکیہ لگائے بیٹھیں گے - یہ کیا ہی اچھا ثواب ہے اور اچھا ٹھکانا ہے -

اہلِ جنت کے لباس کے ضمن میں یہ بات قابلِ غور ہے کہ ان کا لباس سبز سبز رنگ کا ہوگا - اور اس کی غالباً یہ وجہ ہے کہ تمام رنگوں میں سے سبز رنگ قطعی طور پر انسان کی آنکھوں کے لیے زیادہ خوش گوار ہے - اس سلسلے میں یہ بات بھی قابلِ ذکر ہے کہ اہلِ جنت جس ررف رعنی مسند پر تکیہ لگائے بیٹھیں گے وہ بھی سبز رنگ کا ہوگا چنانچہ سورة الرحمن میں اشارہ ہوا : مُتَكَبِّئُونَ عَلَىٰ رَفْرَفٍ خَضْرًا وَ عَبْرَقٍ حَسَانٍ -

اصحاب الاخدود

اصحاب الاخدود سے یمن کے وہ یہودی لوگ مراد ہیں جنہوں نے جنوبی عرب کے یہودی حاکم ذونواں کے زمانے میں مذہبی تعصیب کی بنا پر اخدود یعنی گڑھے کھود کر نجران کے عیسائیوں کو آگ میں جلا ڈالا تھا ۔

اس اجال کی تفصیل یہ ہے کہ تبع ابوکرب اسعد نے جس کا دور حکومت چوتھی صدی عیسوی کے اوآخر میں تھا ، یہود مدنینہ کے انہ سے پہلے خود یہودی مذہب اختیار کیا ، اور اسے پھر اہل یمن میں راجح کیا ۔ ذونواں اسی کے جانشینوں میں سے تھا جس نے نجران کے عیسائیوں پر ظلم و ستم کیا اور انہیں گڑھے کھود کر آگ میں جلا ڈالا ۔ یہی وہ لوگ ہیں جن کا ذکر سورۃ البروج میں اصحاب الاخدود کے نام سے آیا ہے :

قتل اصحاب الاخدود ۰ الناز ذات الوقود ۰ اذهم عليها قعود ۰
و هم على مايفعلون بالمؤمنين شهود ۰

ترجمہ : پلاک ہو جائیں خندقوں والی جو ایندھن سے آگ جلا رہے تھے ، اور وہ آن خندقوں پر بیٹھے تھے ، اور جو کچھ سلوک وہ مؤمنوں کے ساتھ کر رہے تھے ، اسے دیکھ رہے تھے ۔

بیت ارخام کے بشپ شمعون نے اپنے ایک خط میں اس حادثہ کو تفصیل سے لکھا ہے جو ۵۲۳ء میں پیش آیا تھا ۔ اس المناک واقعہ سے مشتعل ہو کر قیصر روم نے اہل جبشہ کو یمن پر حملہ کرنے کے لیے ابھارا ، اور ذونواں نے حشیوں سے شکست کھائی اور ۵۲۵ء میں بھر قلزم میں ڈوب کر مس گیا ۔ اس سے تابعہ یعنی یمن کے حمیری خاندان کا خاتمہ ہو گیا ، اور ملک میں اہل جبشہ کی حکومت قائم ہو گئی جو ظہور اسلام تک باقی رہی ۔

نجران کا وہ مقام جہاں یہ حادثہ بیش آیا تھا اور جہاں خندقی کھودی گئی تھیں ، مقامی عربوں کے ہاں اب تک الاخدود کے نام سے مشہور چلا آریا ہے ۔ اور یہ بات عین ممکن ہے کہ قدیم گزہوں کے کچھ نشانات اور آثار اب تک وباں باقی ہوں ۔

یہ بات سب کو معلوم ہے کہ الاخدود خد کی جمع ہے اور خد کے معنی گڑھے کے بیں ۔ پنجابی زبان کا لفظ کھڈ صوبی اور معنوی لحاظ سے خد سے بہت کچھ مشابہت رکھتا ہے ۔

اصحاب الفیل

اصحاب الفیل سے وہ حبشی لشکر مراد ہے جس نے ۵۰ء میں خانہ کعبہ پر چڑھائی کی تھی ، اور اس مہم میں ان کا سپہ سالار ابرہم ایک ہاتھی پر سوار تھا ، اس لیے اس کے ساتھی اصحاب الفیل کھلائے ۔ اسی فیل کی مناسبت سے وہ سورت بھی سورۃ الفیل کھلاقی ہے جس میں اہل حبشه کی فوج کشی اور ان کے لشکر کی تباہی اور بریادی کا ذکر آیا ہے :

الْمَ تَرَكِيفُ فَعْلٍ رِبِّكَ بَاصِحَّابِ الْفِيلِ ۝ الْمَ يَجْعَلُ كَيْدَهُمْ فِي تَضْلِيلٍ ۝ وَ ارْسَلَ عَلَيْهِمْ طِيرًا أَبَايِيلٍ ۝ تَرْمِيهِمْ بِحَجَّارَةٍ مِنْ سَجِيلٍ ۝ فَيَجْعَلُهُمْ كَعَصْفٍ مَا كَوْلٍ ۝

ترجمہ : کیا تو نے نہیں دیکھا کہ تیرے پروردگار نے ہاتھی والوں کے سانہ کیا معاملہ کیا ۔ کیا اس نے ان کی تدبیر کو ناکام نہیں بنایا تھا ۔ اس نے ان پر پرندوں کے جہنڈ کے جہنڈ بھیجے جو ان پر کھنگروں کے سنگ ریز سے برساتے تھے ۔ پس ان کو چرے ہونئے کھاں کی مانند نیست و نابود کر دیا ۔

اعراب

اعراب کا لفظ قرآن مجید کی مختلف سورتوں میں دس مرتبہ آیا ہے ، اور سورۃ براءۃ میں اعراب کی آس معاندانہ روشن کی تفصیل ہے ، جو انہوں نے اسلام کے بارے میں اختیار کر رکھی تھی چنانچہ ارشاد ہوا :

العرب اشدَّ كُفْرًا وَ نِفَاقًا وَ أَجْدَرُ أَنْ لَا يَعْلَمُوا حَدُودًا مَا أَنْزَلَ اللَّهُ عَلَى رَسُولِهِ وَ إِنَّ اللَّهَ عَلِيمٌ حَكِيمٌ

ترجمہ : اعراب کفر اور نفاق میں سب سے زیادہ سخت ہیں اور اللہ نے اپنے رسول پر جو احکام نازل کیے ہیں ، ان کو نظر انداز کرنے اور ان کو پس پشت ڈالنے پر سب سے زیادہ آمادہ ہیں اور اللہ علم والا اور حکمت والا ہے ۔

اس سورت میں اعراب کا جو لفظ آیا ہے ، اس سے مراد جزیرہ العرب کے بادیہ نشین قبائل ہیں جو صحراء میں رہتے تھے اور جن کی گزرانی شتریانی پر تھی اور اب بھی ہے ۔

اس اجال کی تفصیل یہ ہے کہ جزیرہ العرب کی آبادی قدیم الایام سے دو حصوں میں منقسم چلی آئی ہے ۔ ایک اہل الحضر یا حضری ہیں ، جو شہروں یا قریوں میں سکونت رکھتے ہیں اور کھبیتی باڑی یا تجارت کرتے ہیں ۔

دوسری قسم اہل البدو یا بادیہ نشین صحرائی لوگوں کی ہے جن کی معاش کی بنیاد اونٹوں کی پرورش ہے ، اور جو چارہ اور پانی کی تلاش میں نقل مکافی پر مجبور ہیں ۔ یہی وہ لوگ ہیں جن کو قرآن پاک نے اعراب کہما ہے ۔

اعراب کا مفرد کا صیغہ اعرابی ہے ۔

الله

عربی میں اللہ کے معنی خدا یا معبود یہیں ، اللہ کا لفظ عام ہے جو خدا کے لیے استعمال ہوتا ہے ، خواہ وہ معبود حقیقی ہو یا باطل ۔

عبرانی اور مسیحی زبانوں میں اللہ کا مترادف ایل ہے ۔ مثلاً جب حضرت عیسیٰ^۲ کو صلیب پر چڑھایا گیا ، تو آن کی زبان سے یہ فریاد ہے ساختہ نکلی تھی : ایلی ایلی لما سبقتني يعني النبی ، الہی لعماذا ترکتني ۔

امام راغب اصفہانی کی مفردات القرآن میں اللہ کے اشتراق کے بارے میں جو متعدد اقوال منقول ہیں ، وہ محض قیاسی اور تخمینی ہیں ، جن سے پڑھنے والے کی تشخیص نہیں ہوتی ۔

قدیم عرب سورج کو الاہ، یعنی دیوی کہہ کر پکارتے تھے ، کیونکہ دیگر سامی قوموں کی طرح عرب بھی شمس یعنی سورج کو مؤنث تصور کرتے تھے ۔

الله کا لفظ خدائے برحق کے معنی میں قرآن مجید میں بکثرت استعمال ہوا ہے ، مثلاً سورہ بقرہ میں ہے :

وَالْهُكْمُ لِلَّهِ إِلَّا هُوَ الرَّحْمَنُ الرَّحِيمُ^۵

ترجمہ : یعنی تمہارا خدا خدائے واحد ہے ، اس کے سوائے اور کوئی معبود نہیں ہے ۔ وہ رحمٰن رحمٰت والا ہے ۔

الله کی جمع آلهہ آتی ہے ۔ قرآن مجید میں آلهہ کا لفظ کئی مرتبہ آیا ہے ، مثلاً سورہ الانبیاء میں ہے :

أَمْ لَهُمْ آلَهَةٌ مِّنْ دُونِنَا^۶

ترجمہ : یعنی کیا ہمارے سوائے ان کے کوئی اور معبود بھی ہیں ، جو

ان کو ہم سے بچا مکین ۔

الله

اہل اسلام کے ہاں اللہ خدا کے برق کا مخصوص نام ہے ، جو
قرآن مجید میں ۷۵۵ مرتبہ استعمال ہوا ہے ۔

الله کا نام ظہور اسلام سے پہلے بھی عربوں کے ہاں معروف تھا ۔
لیکن وہ اس کے ساتھ کئی ایک دبیوی دیوتاؤں کو بھی شریک کرتے
تھے ؛ اسی لیے قرآن پاک نے ان کو مشرک کہا ہے ۔

لفظ الله کے اشتقاق اور اس کی ترکیب کے بارے میں بہت سے اقوال
آئے ہیں لیکن معقول ترین قول یہ ہے کہ اللہ کا لفظ الله کی ابتداء میں ال
تعزیف بڑھانے سے بنا ہے ۔

النجیل

از رویہ قرآن مجید انجیل وہ المہامی کتاب ہے ، جو خداوند کریم نے
حضرت عیسیٰ^۳ پر نازل کی تھی ۔ انجیل کا لفظ قرآن پاک میں بارہ مرتبہ
استعمال ہوا ہے ۔ سورۃ الہائہ میں انجیل کا ذکر یوں آیا ہے :

وَقَفِينَا عَلَى آثَارِهِمْ بْعِيسَى بْنِ مُحَمَّدٍ مَصْدِقًا لِمَا بَيْنَ يَدِيهِ مِنَ التُّورَةِ
وَآتَيْنَاهُ الْأَنْجِيلَ فِيهِ هُدًى وَنُورٌ ۝

ترجمہ : یعنی ہم نے انبیاء کے بعد ان کے قدم بقدم عیسیٰ^۳ فرزند مریم^۴
کو بھیجا ، جس نے پیش نظر تورات کی تصدیق کی اور ہم نے
اسے انجیل دی ، جس میں ہدایت اور روشنی ہے ۔

جو انجیل آج کل عیسائیوں کے ہاں متداول ہے ، وہ ایک انجیل نہیں
پلکھ، چار الگ الگ کتابیں ہیں ۔ ان میں سے ہر ایک اپنے مؤلف کی طرف

منسوب ہے۔ ان چار النجیلوں کو متی، مرقس، لوقا اور یوحنا نے علماء مغرب کی تحقیقات کے مطابق حضرت عیسیٰ^۱ کے تقریباً ایک سو سال بعد تالیف کیا تھا۔ ان میں حضرت عیسیٰ^۲ کی تعلیمات کے علاوہ ان کی زندگی کے متفرق واقعات اور معجزات اور کرامات کا ذکر آیا ہے۔

ابو منصور جوالیقی نے اپنی کتاب المعرب میں صحیح طور پر النجیل کو ایک عجمی کلمہ بتایا ہے، جسے معرب کر لیا گیا ہے۔ اس کے بعد اس نے بعض لوگوں کا یہ قول بھی نقل کیا ہے، کہ اگر النجیل عربی لفظ ہے تو اس کا اشتراق بخل سے ہوگا، اور وہ انعیل کے وزن پر ہے۔ لیکن علامہ زخشری نے اس قول کو قبول نہیں کیا، چنانچہ وہ لکھتے ہیں کہ ”تورات اور النجیل دونوں عجمی یعنی غیر عربی لفظ ہیں اور تکلف سے کام لئے کر ان کو وری اور بخل سے مشتق بتانا اور ان کو تفعیل اور افعیل قرار دینا صرف اسی وقت صحیح ہو سکتا ہے جب یہ دونوں لفظ عربی ہوں۔

جوالیقی اور خفاجی دونوں نے النجیل کو معتبر بتایا ہے۔ لیکن انہوں نے امن عجمی لفظ کی نشان دہی نہیں کی جس کی تعریف کی گئی ہے۔ ابن الائیر جزری نے النهاۃ میں لکھا ہے کہ یہ کلمہ عبرانی ہے یا سریانی یا عربی۔ علامہ زیدی نے بھی تاج العروض میں اس اختلاف کا ذکر کیا ہے کہ بعض لوگ النجیل کو عبرانی کہتے ہیں، بعض سریانی اور بعض عربی۔ لیکن انہوں نے اس بارے میں خود کوئی قطعی بات نہیں کہا۔ علماء لغت کے نزدیک قول راجح یہی معلوم ہوتا ہے کہ النجیل عربی نہیں بلکہ کسی غیر زبان کا لفظ ہے، لیکن وہ یقین کے ساتھ نہیں کہہ سکتے کہ یہ لفظ کس زبان سے آیا ہے، اور اس کی اصلی صورت کیا تھی۔

لفظ النجیل کے بارے میں مغربی علماء کی تحقیق یہ ہے کہ یہ دراصل یونانی لفظ Evangelion ہے، جو غالباً آرامی کے توسط سے عربی میں

داخل ہوا تھا۔ اس یونانی لفظ کے لغوی معنی بشارت یا خوش خبری ہے۔ موجہ انجیل کے دیکھنے سے معلوم ہوتا ہے کہ حضرت عیسیٰ^۳ اپنے پیغام کو آسمانی بشارت کہتے تھے، جسے انہوں نے الخلیل اور فلسطین کے دیگر شہروں اور قریوں میں چل پھر کر سنایا، اور انہی حواریوں سے بھی کہا کہ جاؤ اور لوگوں کو خوش خبری دو کہ آسمانی بادشاہت کا وقت قریب آ پہنچا ہے۔ لوقا کی انجیل کے باب چہارم میں لکھا ہے کہ ایک دن حضرت عیسیٰ^۴ شہر ناصرہ میں یہودیوں کی عبادت گاہ میں گئے اور راشیا نبی کی کتاب کھول کر یہ عبارت پڑھی کہ ”خدا کی روح مجھ پر خالب آئی ہے، کیوں کہ اس نے مجھ کو مسح کیا ہے تاکہ میں مسکینوں کو یہ بشارت سناؤں کہ اس نے مجھے اس لیے بھیجا ہے کہ میں دل شکستہ لوگوں کو شفا دوں، اسیروں کی آزادی کی منادی کروں، جو اندھے ہیں ان کو بینائی عطا کروں اور جو مظلوم ہیں ان کو آزاد کر دوں۔“ حضرت مسیح^۵ نے اپنی تعلیم اور اپنے پیغام کو بشارت سے تعمیر کیا تھا، اس لیے وہ کتاب بھی جس میں ان کی سیرت اور تعلیم مدون اور محفوظ ہوئی، انجیل یعنی بشارت کہلاتی ہے۔

اس موقع پر یہ سوال پیدا ہوتا ہے کہ حضرت عیسیٰ^۶ اور ان کے اہل وطن کی زبان آرامی تھی، پھر ان کے پیغام کے لیے ایک یونانی لفظ کیوں استعمال ہوا۔ اس کی توجیہ یہ ہے کہ حضرت عیسیٰ^۷ کے زمانے میں فلسطین اور مشرقِ وسطیٰ کے اکثر ملکوں میں کئی صدیوں سے یونانی ایک علمی زبان کی حیثیت سے راجح چلی آ رہی تھی۔ اگرچہ قدیم یونانی قوم کی حکومت مدت دراز سے زوال پذیر ہو چکی تھی، لیکن ان کے علوم کا سکھ ابھی تک جاری تھا، اور ان کی زبان کا علمی تسلط بہت سے ملکوں پر بنو ز قائم تھا، لہذا حضرت عیسیٰ^۸ کے مبلغوں اور حواریوں نے اپنے دین کی اشاعت کے لیے اسی عالمگیر علمی زبان سے کام لیا۔

چنانچہ ان انجیل اربعہ یونانی زبان ہی میں لکھی گئیں ۔ چونکہ حضرت عیسیٰؑ نے اپنے پیغام اور تعلیم کو بار بار بشارت کھا تھا ، اس لیے وہ انجیل کے نام سے موسوم ہوئیں ، جس کے معنی خوش خبری کے ہیں ۔

انگریزی زبان میں انجیل کے لیے Gospel کا جو لفظ مستعمل ہے ، اس کے معنی بھی بشارت ہیں ۔ گاسپل گویا انجیل کا لفظی ترجمہ ہے ۔

انگریزی لفظ Evangel بھی مذکورہ بالا یونانی کلمے سے مأخوذه ہے چنانچہ انجیل اربعہ کے مؤلفین کو Four Evangelists کہتے ہیں ۔

النصار

انصار کا لفظ نصر سے مشتق ہے ، جس کے معنی امداد کرنے کے ہیں ۔ اور اہلِ اسلام کی اصطلاح میں انصار سے صاد مدنیت کے وہ مسلمان ہیں ، جنہوں نے رسول خداؑ اور مکر کے مهاجرین کو اپنے شہر میں پناہ دی تھی اور ان کی بر طرح نصرت یعنی امداد کی تھی ۔

انصار نے رسول خدا سے جس امداد کا وعدہ کیا تھا اس کی کیفیت کتب سیرت میں یوں لکھی ہے کہ جب مدینہ کے بہتر آدمیوں نے عقبہ کے مقام پر رسول خداؑ سے دوسری مرتبہ ملاقات کی ، تو رسول خداؑ نے قرآن مجید کی چند آیات کی تلاوت کی اور ان کے سامنے اسلام کو پیش کیا اور ان سے کہا کہ ”میں تم سے یہ چاہتا ہوں کہ مجھے اور میرے ماتھیوں کو نہ کانا دو ، اور جس طرح تم اپنی عورتوں کی اور اپنے بچوں کی حفاظت کرتے ہو ، اسی جانشناشی کے ساتھ تم بہاری حفاظت کرو ۔ اور رنج اور راحت پر حالت میں میری اطاعت کرو ۔“ اس پر اہل پیغمبر نے عرض کی کہ اگر ہم ایسا کریں تو ہمیں اس کا کیا صلح ملے گا ۔ آپ نے فرمایا ”جنت“ ۔ یہ من کر قبیلہ خزرج کے سردار براء بن معروف نے بیعت

کے لیے ہاتھ بڑھایا اور کہا : ”نعم و الذى عشک بالحق لنمنعك مما نمنع منه ازنا“، یعنی قسم ہے اس ذات کی جس نے آپ کو سچائی کے ساتھ بھیجا ہے ہم یقیناً آپ کی اسی طرح حفاظت کریں گے جس طرح ہم اہنی عورتوں کی حفاظت کرتے ہیں ۔

انصار کا ذکر سورہ براءۃ میں دو مرتبہ آیا ہے ۔ خداوند کریم نے ان کے ساتھ اپنی خوشنودی کا اظہار ذیل کی آیت میں کیا ہے اور ان کو جنت کی بشارت دی ہے :

السابقون الاولون من المهاجرين و الانصار و الذين تبعوهم
باحسان رضى الله عنهم و رضوا عنه و اعد لهم جنات تجربى من
تحتها الانهار خالدين فيها ابداً ذلك الفوز العظيم ۰

ترجمہ : یعنی مهاجرین میں سے جن لوگوں نے مبتدت کی اور انصار اور وہ لوگ جنہوں نے ان کی نیکی کے ساتھ پیروی کی ، اقہ ان سے راضی ہوا ، اور وہ اللہ سے راضی ہوئے اور خدا نے ان کے لیے باغات تیار کیے ہیں جن کے لیے نہیں بھتی ہیں ، وہ ان میں پہمیشہ رہیں گے اور یہ ان کی بہت بڑی کامیابی ہے ۔

بہر اسی سورت کی ایک اگلی آیت میں ہے :

لقد تاب الله على النبي و المهاجرين و الانصار و الذين اتبعوه
في مساعة العسرة من بعد ما كاد يزيغ قلوب فريق منهم ثم تاب
عليهم انه بهم روف رحيم ۰

ترجمہ : یعنی اللہ نے یقیناً سہر باñی کی نبیؐ پر اور مهاجرین اور انصار پر جنہوں نے تنگی ترشی کی کھڑی میں اس کی پیروی کی اور قریب

تھا کہ ان میں کچھ لوگوں کے دل را راست سے پھر بھینک جائیں - پھر اس نے ان پر مہربانی کی ، وہ ان پر شفقت کرنے والا اور مہربان ہے ۔

النصار کا واحد النصاری ہے ۔ سورہ براءۃ کی مذکورہ بالا آیت کی بناء پر صحابہ کرام کے اسماء گرامی کے ساتھ رضی اللہ عنہ کے الفاظ لکھئے جانے بین ۔

بابل

بابل عراق کا ایک قدیم شہر ہے جو دریائے فرات پر واقع تھا اور جو ہاروت و ماروت کے سلسلے میں قرآن مجید میں ایک مرتبہ مذکور ہوا ہے ۔ چنانچہ سورہ بقرہ میں ہے :

و اتبعوا مَا تَتْلُو الشَّيَاطِينُ عَلَى مُلْكِ سَلِيمَانَ وَ مَا كَفَرَ سَلِيمَانَ
وَ لَكُنَ الشَّيَاطِينَ كَفَرُوا يَعْلَمُونَ النَّاسَ السُّحُورَ وَ مَا أَنْزَلَ عَلَى
الْمُلْكِينَ بِبَابِ هَارُوتَ وَ مَارُوتَ ۝

ترجمہ : یعنی انہوں نے یعنی بنو اسرائیل نے اس بات کی پیروی کی جو شیاطین نے سلیمان^۳ کی سلطنت کے بارے میں کھڑی تھی ، اور سلیمان نے کفر اختیار نہیں کیا بلکہ شیاطین کافر ٹھہر میے تھے جو لوگوں کو جادو سکھاتے تھے ، نیز وہ بھی جو بابل میں ہاروت و ماروت پر اتارا کیا تھا ۔

بابل کا لفظ دو کلموں سے مرکب ہے ، باب اور ایل ۔ باب کے معنے دروازہ کے بین اور ایل اللہ کی دوسری صورت ہے ، لہذا بابل کے معنے ہوئے درگاہ اللہی یا آستانہ خداوندی ۔

بابل کے لفظ سے ظاہر ہے کہ بابل والوں کی زبان سامی خاندان کی
بی ایک شاخ تھی ، جو عربی اور عبرانی سے بہت کچھ مشابہت رکھتی
تھی - بعض اوقات اس زبان کو کلدانی کہا گیا ہے -

انگریزی میں بابل کو Babel لکھتے ہیں ، اور جس ملک یا ملکت کا
وہ دارالحکومت تھا ، اسے Babylonia کہتے ہیں -

